

खेती का रकबा दोगुना करने के लिए ऐतिहासिक फैसले ले रही सरकार-मुख्यमंत्री

मीडिया ऑडिटर, भोपाल (एजेसी)। मुख्यमंत्री डॉ. मोहन यादव ने कहा है कि राज्य सरकार किसानों के हित में निरंतर निर्णय लेती जा रही है। पहले केन बेतवा समेत कई नदी जोड़ो परियोजनाओं पर काम किया गया, जिससे किसानों की खेती और खेती का रकबा मध्यप्रदेश में डबल किया जा सके। मुख्यमंत्री डॉ. यादव ने कहा कि गेहूँ को खरीदने के लिए 2600 रुपए प्रति क्विंटल की राशि न्यूनतम समर्थन मूल्य के रूप में निर्धारित की गई। समर्थन मूल्य के अलावा किसानों को भुगतान के लिए 175 रुपए बोनस देने की व्यवस्था की गई है। इसी तरह राज्य सरकार अब धान उपार्जन के लिए प्रति हेक्टेयर 4000 रुपए की राशि किसानों के खाते में डालने जा रही है। सभी किसान भाइयों के खाते में राशि मार्च में ही राशि अंतरित की जाएगी। मुख्यमंत्री डॉ. यादव ने कहा कि जिन-जिन किसान भाइयों ने उत्पादित धान का उपार्जन करवाया है और निर्धारित कार्रवाई पूरी की है, उनके खातों में पैसे आने वाले हैं। मुख्यमंत्री डॉ. यादव ने कहा कि राज्य सरकार निर्धारित संकल्प पत्र के आधार पर जनता को आवश्यक सुविधा देती जा रही है। मुख्यमंत्री डॉ. यादव ने कहा कि किसान भाइयों को भी उसी प्रकार के आधार पर सौगत दी जा रही है।

मुख्यमंत्री डॉ. यादव का उज्जैन हेलीपैड पर आत्मीय स्वागत

मीडिया ऑडिटर, भोपाल (एजेसी)। मुख्यमंत्री डॉ. मोहन यादव के साथ मध्यप्रदेश उच्च न्यायालय के मुख्य न्यायाधिपति श्री सुरेश कुमार कैत भी उज्जैन पहुंचे मध्यप्रदेश उच्च न्यायालय के मुख्य न्यायाधिपति श्री सुरेश कुमार कैत का उज्जैन पहुंचने पर मुख्यमंत्री डॉ. यादव द्वारा गुलदस्ता भेंट कर स्वागत किया गया। मुख्यमंत्री डॉ. यादव और मुख्य न्यायाधिपति श्री सुरेश कुमार कैत का सभाग आयुक्त श्री संजय गुप्ता आईजी श्री उमेश जोगा, प्रभारी कलेक्टर श्रीमती जयति सिंह, डीआईजी श्री नवनीत भसीन, पुलिस अधीक्षक श्री प्रदीप कुमार शर्मा ने गुलदस्ता भेंट कर अगवाजी की। मुख्यमंत्री डॉ. यादव का विधायक श्री अनिल जैन, नगर निगम सभापति श्रीमती कलावती दीदी, महापौर श्री मुकेश टटवाल ने स्वागत किया। अन्य जनप्रतिनिधियों ने भी मुख्यमंत्री डॉ. यादव का स्वागत किया।

मध्यप्रदेश फार्मर आईडी जनरेट करने में प्रथम स्थान पर

मीडिया ऑडिटर, भोपाल (एजेसी)। भारत सरकार की एपीस्टेक परियोजना के तहत मध्यप्रदेश में किसानों के लिए एक महत्वपूर्ण पहल के रूप में फार्मर रजिस्ट्री की शुरुआत की गई है। इसमें प्रत्येक किसान के लिए एक यूनिक फार्मर आईडी बनाया जा रहा है। प्रदेश में कुल 95 लाख 18 हजार 752 प्रधानमंत्री किसान योजना के हितग्राही हैं। इसमें अब तक 56 लाख 85 हजार 337 कुल 59.73 प्रतिशत किसानों ने अपना तस्वीर फोटो फार्मर आईडी बनाया है। अब तक 56 लाख 82 हजार 234 आईडी भी जनरेट हो चुकी है। फार्मर रजिस्ट्री के माध्यम से किसानों का एक डाटाबेस तैयार किया जा रहा है। इससे किसानों को आसान ऋण कम्प्यूटरीकृत प्रक्रिया माध्यम से प्राप्त हो सकेगा। अन्य योजनाओं के लिये भूमि, फसल एवं कृषकों की जानकारी का सत्यापन इलेक्ट्रॉनिक प्रक्रिया के माध्यम से किया जा सकेगा। इसमें भौतिक दस्तावेजों को प्रस्तुत करने की आवश्यकता नहीं होगी। फार्मर रजिस्ट्री नवाचार में जिला कलेक्टरों द्वारा राजस्व अमले एवं कृषकों के सहयोग से कैम्प का आयोजन कर प्रदेश में 57 लाख से अधिक फार्मर आईडी बनाये जा चुके हैं। भारत सरकार की स्पेशल सेन्ट्रल अडिसिटेस योजना में प्रदेश को राशि रुपये 297 करोड़ प्राप्त हो रही है। फार्मर रजिस्ट्री के तहत फार्मर आईडी जनरेट करने में मध्यप्रदेश का देश में प्रथम स्थान है। गुजरात दूसरे, महाराष्ट्र तीसरे, आंध्रप्रदेश चौथे और उत्तर प्रदेश पांचवें स्थान पर है।

ऊर्जा मंत्री श्री तोमर ने जनसुनवाई में समस्याओं का किया त्वरित निराकरण

मीडिया ऑडिटर, भोपाल (एजेसी)। ऊर्जा मंत्री श्री प्रद्युम्न सिंह तोमर ने शनिवार को अपने ग्वालियर रैसकोर्स रोड स्थित सरकारी कार्यालय में जनसुनवाई कर समस्याओं का निराकरण किया। उन्होंने सम्बन्धित अधिकारियों को समस्याओं के त्वरित निराकरण के निर्देश देते हुए समस्याओं का निदान निर्धारित समय सीमा में करने की बात कही। ऊर्जा मंत्री श्री तोमर ने जनसुनवाई में आई जरूरतमंद महिलाओं को तत्काल राशन दिलाने और वृद्धजनों को वृद्धावस्था पेंशन तथा मुफ्त इलाज के लिए आयुष्मान कार्ड बनवाने के निर्देश दिए। ऊर्जा मंत्री श्री तोमर ने मुलाकात करने आए लोगों को आश्वासन दिया कि यह सेवक किसी भी परिवार के साथ अन्याय नहीं होने देगा। मुख्यमंत्री डॉ. यादव ने अंतिम छोर के अंतिम व्यक्ति तक सरकार की योजनाओं का लाभ पहुंचाने के पुष्ठा इंतजाम किए हैं। इस दिशा में सरकार सतत प्रयत्नशील है। ऊर्जा मंत्री श्री तोमर ने क्रमवार एक-एक आवेदक के पास जाकर उनकी समस्याएँ सुनीं और सम्बन्धित अधिकारियों को त्वरित कार्रवाई के निर्देश दिए। इसके अलावा उन्होंने मोबाइल फोन से संबंधित अधिकारियों से चर्चा करते हुए समस्याओं के निराकरण में किसी भी सूत्र में लापरवाही बर्दाश नहीं करने की हिदायत दी। उल्लेखनीय है कि ऊर्जा मंत्री श्री तोमर द्वारा आमजन की बिजली, पानी व राशन से संबंधित शिकायतों के निराकरण के लिए जनसुनवाई की जाती है।

प्रधानमंत्री भारतीय जन औषधि परियोजना की जागरूकता के लिए निकाली गई जनचेतना पदयात्रा

मीडिया ऑडिटर, भोपाल (एजेसी)। आम जनता को किफायती दरों पर गुणवत्तापूर्ण दवाएं उपलब्ध करवाने के लिए संचालित प्रधानमंत्री भारतीय जन औषधि परियोजना की जागरूकता के लिए मुख्य चिकित्सा एवं स्वास्थ्य अधिकारी कार्यालय भोपाल से जनचेतना पदयात्रा निकाली गई। इस अवसर पर नगर पालिक निगम अध्यक्ष श्री किशन सूर्यवंशी, अध्यक्ष फार्मसी कार्टिसिल श्री संजय जैन, पार्षद श्रीमती ब्रजला सचान, मुख्य चिकित्सा एवं स्वास्थ्य अधिकारी भोपाल डॉ. प्रभाकर तिवारी सहित अधिकारी, कर्मचारी, छात्र छात्राएं एवं नागरिक शामिल हुए। जन औषधि सप्ताह 1 से 7 मार्च के बीच मनाया जा रहा है। सप्ताह के दौरान सेमिनार, स्वास्थ्य शिविरों सहित विभिन्न जागरूकता कार्यक्रम आयोजित



किए जा रहे हैं। मुख्य चिकित्सा एवं स्वास्थ्य अधिकारी कार्यालय परिसर में आयोजित कार्यक्रम को संबोधित करते हुए नगर पालिका अध्यक्ष श्री कृष्णा सूर्यवंशी ने कहा कि माननीय प्रधानमंत्री द्वारा आयुष्मान भारत योजना के माध्यम से भर्ती होने पर 5 लाख तक का निशुल्क उपचार करवाने की व्यवस्था की गई है। इसी के साथ आमजन को सस्ती दवाओं पर गुणवत्ता वाली दवाइयाँ मिल सकें, इसके लिए जन औषधि परियोजना भी

राष्ट्रीय शोधार्थी समागम भारतीय दृष्टि से शोध एवं अनुसंधान की दिशा में मील का पत्थर सिद्ध होगा-उच्च शिक्षा मंत्री श्री परमार

मीडिया ऑडिटर, भोपाल (एजेसी)। कृत्रिमता का भाव, भारत की सभ्यता एवं विरासत है और भारतीय ज्ञान परम्परा का अभिन्न अंग है। हमारे पूर्वजों ने प्रकृति, नदियों एवं सूर्य सहित समस्त ऊर्जा स्रोतों के संरक्षण के लिए, कृत्रिमता भाव से समृद्ध परम्पराओं को स्थापित किया था। भारत का ज्ञान, ज्ञान परम्परा एवं मान्यता के रूप में भारतीय समाज में सर्वत्र विद्यमान है। वैज्ञानिक दृष्टिकोण के आधार पर, भारतीय समाज में परंपराएं एवं मान्यताएं स्थापित हुई हैं। हर विधा-हर क्षेत्र में विद्यमान भारतीय ज्ञान को युगानुगुल परिप्रेक्ष्य में नए सन्दर्भों में, पुनः शोध एवं अनुसंधान कर वर्तमान वैश्विक आवश्यकतागुरुप दस्तावेजीकरण करने की आवश्यकता है।

यह बात उच्च शिक्षा, तकनीकी शिक्षा एवं आयुष मंत्री श्री इन्दर सिंह परमार ने शनिवार को दत्तोपत टेंगड़ी शोध संस्थान भोपाल के तत्वावधान में मप्र विज्ञान एवं प्रौद्योगिकी परिषद के डॉ. जगदीश चंद्र बसु सभागृह में आयोजित भारत के पुनरुत्थान के लिए सहयोगात्मक अनुसंधान को पहल विषयक तीन दिवसीय राष्ट्रीय शोधार्थी समागम के शुभारंभ सत्र में कही। मंत्री श्री परमार ने कहा कि शोधार्थियों को समाज



के प्रश्नों का समाधानकारक शोध करने की आवश्यकता है। शोधार्थियों के शोध का प्रभाव, समाज के दृष्टि पटल पर परिलक्षित होना चाहिए। उच्च शिक्षा मंत्री श्री परमार ने राष्ट्रीय शोधार्थी समागम के आयोजन एवं सफलता के लिए आयोजकों एवं सहभागियों को शुभकामनाएं दीं। श्री परमार ने कहा कि राष्ट्रीय शिक्षा नीति-2020 के अनुरूप में भारत केंद्रित शिक्षा के लिए यह

समागम उपयोगी होगा। यह समागम, प्रदेश के समस्त उच्च शिक्षण संस्थानों में शोध एवं अनुसंधान के लिए अभिप्रेरक बनेगा। श्री परमार ने कहा कि राष्ट्रीय शोधार्थी समागम भारतीय दृष्टि से शोध एवं अनुसंधान की दिशा में मील का पत्थर सिद्ध होगा। श्री परमार ने कहा कि स्वतंत्रता के शताब्दी वर्ष 2047 तक विकसित भारत की संकल्पना को साकार करने में भारत केंद्रित शिक्षा

की महती भूमिका होगी। भारत को विश्व मंच पर पुनः सिरमौर बनाने के लिए सभी की सहभागिता आवश्यक है।

कार्यक्रम की अध्यक्षता कर रहे सारस्वत अतिथि सिद्धपीठ श्री हनुमान निवास अयोध्या धाम के पीठाधीश्वर आचार्य मिथिलेश नंदिनी शरण ने कहा कि भारतीय ज्ञान परम्परा, अतीत के कालखंडों में गुरुकुल शिक्षा पद्धति के नष्ट किए जाने से विलोपित हुई है। गुरुकुल शिक्षा पद्धति में पहली कक्षा से ही शोध किया जाना प्रारंभ हो जाता था। आचार्य ने कहा कि वेदों में, भारतीय ज्ञान परम्परा विद्यमान है। शोध के लिए मौलिकता की ओर वापस लौटना होगा। आचार्य ने कहा कि राष्ट्र, विचार परम्परा से नहीं बल्कि विश्वास परम्परा से संचालित होता है। शोध के लिए विश्वास परम्परा की ओर लौटने की आवश्यकता है।

बीज वक्ता के रूप में प्रखर राठवादी विचारक एवं लेखक श्री मुकुल कानिटकर ने कहा कि राष्ट्र पुनर्निर्माण के लिए, श्रेष्ठ व्यक्ति निर्माण आवश्यक है।

वास्तव में स्वयं का निर्माण करने वाले ही राष्ट्र पुनर्निर्माण में सहभागिता कर सकते हैं।

राष्ट्रीय विज्ञान दिवस-आईईएस यूनिवर्सिटी में दो दिवसीय कार्यक्रम

मीडिया ऑडिटर, भोपाल (एजेसी)। आईईएस यूनिवर्सिटी भोपाल में राष्ट्रीय विज्ञान दिवस 2025 के अवसर पर दो दिवसीय कार्यक्रम का आयोजन किया गया। यह कार्यक्रम राष्ट्रीय विज्ञान एवं प्रौद्योगिकी संचार परिषद और मध्य प्रदेश विज्ञान एवं प्रौद्योगिकी परिषद के संयुक्त तत्वावधान में आयोजित किया गया। पहले दिन छात्रों के लिए विशेष सेमिनार का आयोजन हुआ। सेमिनार में एएमपीआरआई भोपाल के प्रिंसिपल साइंटिस्ट डॉ. संदीप सिंघई और मैनिट भोपाल के असिस्टेंट प्रोफेसर डॉ. मोहम्मद तौफिक ने व्याख्यान दिए। विशेषज्ञों ने छात्रों को विज्ञान और प्रौद्योगिकी के रोचक तथ्यों से अवगत कराया। उन्होंने भौतिकी के मूल सिद्धांतों और आईईएस के सिद्धांतों की जानकारी दी। दूसरे दिन मुख्यमंत्री डॉ. मोहन यादव ने विद्यार्थियों को ऑनलाइन संबोधित किया। इस दिन साइंस मॉडल और रोगेली प्रतियोगिता का भी आयोजन किया गया।



कार्यक्रम के समापन पर आईईएस यूनिवर्सिटी के सीईओ देवांश सिंह ने अतिथियों का आभार व्यक्त किया। उन्होंने प्रतियोगिता के विजेता छात्रों को पुरस्कृत किया। साथ ही छात्रों से तकनीकी ज्ञान का विकास करने और समाज कल्याण के लिए विज्ञान का उपयोग करने का आग्रह किया।

ओरिएंटल इंस्टीट्यूट में रोबोटिक्स और एआई पर कार्यशाला

मीडिया ऑडिटर, भोपाल (एजेसी)। भोपाल के ओरिएंटल इंस्टीट्यूट ऑफ साइंस एंड टेक्नोलॉजी (ओआईएसटी) में रोबोटिक्स और आर्टिफिशियल इंटेलिजेंस और आर्टिफिशियल इंटेलिजेंस और आर्टिफिशियल इंटेलिजेंस का आयोजन किया जा रहा है। सूचना प्रौद्योगिकी विभाग द्वारा आयोजित इस कार्यशाला में छात्रों को रोबोटिक सिस्टम के डिजाइन और प्रोग्रामिंग का व्यावहारिक प्रशिक्षण दिया गया। कार्यशाला में छात्रों को एआई-आधारित रोबोटिक्स के वास्तविक अनुप्रयोगों पर काम करने का मौका मिला। इंटीग्रेटेड सत्रों के जरिए छात्रों ने स्वचालन

और मशीन लर्निंग के बारे में सीखा। इसके



अलावा रोबोटिक नियंत्रण तंत्र की जानकारी भी दी गई। कार्यशाला से छात्रों की तकनीकी दक्षता बढ़ी और उनकी समस्या समाधान की क्षमता में सुधार हुआ।

जेसी मिल मजदूरों का सपना होगा साकार, जल्द मिलेगा हक-ऊर्जा मंत्री तोमर

मीडिया ऑडिटर, भोपाल (एजेसी)। ऊर्जा मंत्री श्री प्रद्युम्न सिंह तोमर ने शनिवार को उपनगर ग्वालियर के वार्ड 16 में प्रस्तावित निर्माण कार्यों का भूमि-पूजन किया। इस मौके पर उन्होंने ग्वालियर को स्वच्छ, सुन्दर, प्रदूषण मुक्त और नशा मुक्त बनाने पर जोर दिया। मंत्री श्री तोमर ने कहा कि जेसी मिल मजदूरों का हक जल्द मिलेगा। ऊर्जा मंत्री श्री तोमर ने कहा कि जहाँ स्वच्छता होती है, वहाँ लक्ष्मी का वास होता है। आज इंदौर स्वच्छता में नंबर वन है और यही वजह है कि वहाँ मां लक्ष्मी की कृपा बरस रही है। हमें ग्वालियर को स्वच्छता में नंबर एक बनाना है। उन्होंने कहा कि जल्द ही जेसी मिल के मजदूरों का सपना साकार होने जा रहा है। उन्हें उनका हक मिलेगा। ऊर्जा मंत्री श्री तोमर ने बिरला नगर में 100 बिस्तर वाले प्रसूति गृह के शीघ्र निर्माण कार्य पूरा होने की भी जानकारी दी। उन्होंने बताया कि यहाँ जल्दी ही बाउंड्री वॉल बनाई जाएगी और इस मैदान का उपयोग गरीब परिवारों के विवाह समारोह आदि के लिए



किया जाएगा। साथ ही ओपन जिम बनाने की भी योजना है। इससे हमारे नौजवान स्वस्थ रहेंगे। मंत्री श्री तोमर ने बताया कि अब रेशम मिल इलाके में पानी की किल्लत नहीं रही है। आज स्थितियाँ बदल गई हैं। इस क्षेत्र में स्कूल भी बनकर तैयार हो गया है। ऊर्जा मंत्री श्री तोमर ने वार्ड 16 में विभिन्न विकास कार्यों का भूमि-पूजन

किया। उन्होंने रेशम मिल चौराहे पर 8 लाख की लागत से निर्मित सीसी रोड, रेशम मिल क्षेत्र में पानी की टंकी के नीचे 12 लाख रुपए की लागत से निर्मित होने वाली सीसी रोड और तिकोनिया पार्क न्यू कॉलोनी नम्बर-1 में 6.50 लाख की लागत से निर्मित होने वाली गलियों के निर्माण कार्य का भूमि-पूजन किया।

पांच दिवसीय मध्यस्थता प्रशिक्षण कार्यक्रम का आयोजन

मीडिया ऑडिटर, भोपाल (एजेसी)। मुख्य न्यायाधिपति, मध्यप्रदेश उच्च न्यायालय जबलपुर एवं न्यायाधिपति एवं कार्यपालक अध्यक्ष तथा सदस्य सचिव, मध्यप्रदेश राज्य विधिक सेवा प्राधिकरण जबलपुर के निर्देशानुसार एवं श्री मनोज कुमार श्रीवास्तव, प्रधान जिला एवं सत्र न्यायाधीश भोपाल के मार्गदर्शन तथा श्री सुनील अग्रवाल, सचिव जिला विधिक सेवा प्राधिकरण के समन्वय में जिला विधिक सेवा प्राधिकरण भोपाल द्वारा न्यायाधीशगण के लिए 5 दिवसीय मध्यस्थता प्रशिक्षण कार्यक्रम का आयोजन पलाश रसीडेंसी भोपाल में किया गया। कार्यक्रम का शुभारंभ सदस्य सचिव, म0प्र0 राज्य विधिक सेवा प्राधिकरण श्री अमर सिंह उपस्थित रहे। कार्यक्रम में मुख्य अतिथि श्री प्रदीप मित्तल, सदस्य सचिव, म0प्र0 राज्य विधिक सेवा प्राधिकरण ने अपने उद्बोधन में व्यक्त किया कि वैसे तो हमारे समाज और हमारे बीच में हर व्यक्ति विवाद के

संचालित है। शासकीय स्वास्थ्य संस्थाओं में अखिल भारतीय विज्ञान संस्थान, भोपाल मेमोरियल हॉस्पिटल एवं जयप्रकाश जिला चिकित्सालय में केंद्र संचालित किए जा रहे हैं। अध्यक्ष फार्मसी कार्टिसिल श्री संजय जैन ने कहा कि योजना का उद्देश्य उन लोगों तक पहुंचाना है, जो महंगी दवाओं के कारण आवश्यक उपचार का खर्च नहीं उठा सकते हैं। फार्मसी कार्टिसिल के माध्यम से इस योजना का प्रयास किया जा रहा है। प्रधानमंत्री भारतीय जन औषधि परियोजना के तहत देशभर में 15000 से अधिक जन औषधि केंद्र मरीजों के दवाइयों को खर्च कम करने में उपयोगी हो रहे हैं। इन केंद्रों पर 2000 से अधिक दवाइयाँ और 300 से अधिक सॉलिकल उत्पाद उपलब्ध हैं। प्रधानमंत्री जन औषधि केंद्रों में सस्ती किंतु गुणवत्तापूर्ण दवाइयाँ उपलब्ध होती हैं।



समय एक मध्यस्थ बन जाता है, लेकिन मध्यस्थता से विवाद को कैसे समाप्त किया जाए उसके लिए प्रशिक्षित मध्यस्थ होना आवश्यक है और विवाद रहित समाज की परिकल्पना में ऐसे प्रशिक्षण कार्यक्रम आवश्यक हैं, हमें आशा है कि आप सभी न्यायाधीशगण मध्यस्थता प्रशिक्षण प्राप्त कर विवाद रहित समाज की परिकल्पना को साकार करने में अपनी अहम भूमिका अदा करेंगे। प्रधान जिला एवं सत्र न्यायाधीश श्री मनोज कुमार



श्रीवास्तव ने अपने उद्बोधन में व्यक्त किया कि समाज के छोटे से छोटे एवं बड़े से बड़े विवादों को सकारात्मकता के साथ मध्यस्थता कराकर निपटारा जा सकता है और मध्यस्थता कार्यक्रम आयोजित कराने का अवसर जिला भोपाल को प्रदान करने के लिए राज्य विधिक सेवा प्राधिकरण का धन्यवाद ज्ञापित किया। मध्यस्थ सोनियर मास्टर ट्रेनर श्रीमती गिरिवाला सिंह ने अपने उद्बोधन में व्यक्त किया कि मध्यस्थता ही एक ऐसा माध्यम है जिससे छोटे से छोटे विवाद को प्रारंभिक स्तर पर प्रयास कर निपटारा जा सकता है, नहीं तो ऐसे छोटे विवाद भी आगे चलकर आपाधिक प्रकरण में तब्दील हो जाते हैं। कार्यक्रम के अंत में सचिव जिला विधिक सेवा प्राधिकरण श्री सुनील अग्रवाल द्वारा समस्त सम्माननीय अतिथियों, सोनियर मास्टर ट्रेनर तथा उपस्थित समस्त न्यायाधीशगण को कार्यक्रम में सम्मिलित होने के लिए धन्यवाद ज्ञापित किया।

विचार

रूस का साथ बना भारत के लिए वरदान

देश को आजादी मिले हुए अभी दस वर्ष भी नहीं हुए थे, और हम अपने राष्ट्रपिता महात्मा गांधी को खो चुके थे। परंतु अब हम बर्तनिया हुकूमत के अंदर कोई डोमिनियन स्टेट नहीं थे, वरन एक सार्वभौम राष्ट्र थे। बहुत से लोगों के मन में यह शंका होगी कि क्या फर्क होता है इन दोनों स्थितियों में? तो समझें कि कनाडा और आस्ट्रेलिया तथा न्यूजीलैंड बरतानिया यानि की ब्रिटिश सिंहासन के औपचारिक अधीनता मंजूर करते हैं। इसका अर्थ यह हुआ की इनके गवर्नर जनरल की औपचारिक नियुक्ति बकिंघम पैलेस से घोषित होती है, जैसे ये सभी राष्ट्र भी गणराज्य है अर्थात देश के सर्वोच्च पद पर कोई भी नागरिक आसीन हो सकता है। यद्यपि ये देश भी राष्ट्रकुल यानि कामनवेल्थ के सदस्य हैं। परंतु भारत के राष्ट्रपति का चुनाव हम अपने संविधान के अंतर्गत करते हैं। यह तो थी कानूनी बारीकी, अब आइए लौटकर बीसवीं सदी के छठे दशक में चलते हैं। बड़े-बड़े बांधों ने देश के किसानों को जरूरत भर का सिंचाई का जल सुलभ कर दिया था। कुछ छोटे-मोटे कारखाने भी अब शुरू हो रहे थे। पटसन उद्योग अब गांव-गांव में रस्सी बनाने के साथ नारियल के पेड़ों से निकली मुंज की रस्सी भी नौकायन उद्योग के काम आने लगी थी। अब देश की विकास की भूख बढ़ रही थी। विकसित राष्ट्र बनने के लिए स्टील और बिजली बहुत जरूरी थे। जिनके लिए प्रशिक्षित लोग और कल-कारखाने के लिए अनवरत बिजली की जरूरत थी, परंतु उस समय ब्रिटेन, अमेरिका आदि स्टील के कारखाने और बिजली घर देने को राजी नहीं थे। ऐसे में पंडित नेहरू की गुट निरपेक्ष और पंचशील ही काम आए। सोवियत रूस ने आगे आकर नव स्वतंत्रता पाए भारत की ओर दोस्ती का हाथ बढ़ाया और इस प्रकार भारत को पहला स्टील प्लांट भिलाई मिला। अब स्टील को बनाने में बिजली की खपत बहुत ज्यादा होती है, इसलिए बिजली का एक छोटा प्लांट भी आया, परंतु देश को ताप बिजली यानि थर्मल विद्युत की जरूरत हुई। पनबिजली का उत्पादन बारह मास और चौबीस घंटे नहीं हो सकता है परंतु स्टील के उत्पादन के लिए लगातार और अधिक बिजली की जरूरत होती है। इसके लिए सोवियत रूस ने ओबरा और पत्र टूर में तापबिजली घर प्लांट डालने के विनिमय पर नहीं वरन रुपये के विनिमय के तहत दिया। इसका अर्थ यह था कि भारत सोवियत रूस को जो सामान बेचेगा उसका मूल्य रुपये में दिया जाएगा। जिससे रूस अपने कर्ज की भरपाई करेगा। जब दुनिया में राष्ट्रों के बीच व्यापार ब्रिटिश पाउंड या अमेरिकी डॉलर में हो रहा था तब ऐसे नव स्वतंत्रता पाए भारत को यह सुविधा बहुत बड़ा वरदान साबित हुआ।

पाकिस्तान की तरह बांग्लादेश भी बर्बादी की ओर

कहते हैं कि 'जब गीढ़ की मौत आती है तो वह शहर की तरफ भागता है' भले ही यह एक महावरा है लेकिन बांग्लादेश पर खरा उतर रहा है, इसका मतलब है कि बांग्लादेश मुसीबत रूपी पाकिस्तान से दोस्ती बढ़ा रहा है। 30 लाख बांग्लादेशी लोगों की हत्या करने वाला पाकिस्तान अब दोस्त बन गया है और हर तरह से मदद करने वाला भारत दुश्मन। बांग्लादेश और पाकिस्तान की बढ़ती नजदीकियां, बांग्लादेश का भारत विरोध और पाकिस्तान प्रेम इस मुल्क पर भारी पड़ सकता है और भारी पड़ रहा है। भले ही 54 सालों में पहली बार बांग्लादेश और पाकिस्तान सीधा कारोबार शुरू हुआ है। देखने वाली बात यह भी है कि पाकिस्तान और भारत के बीच संबंध सामान्य नहीं हैं और व्यापार ठप्प है। ऐसे में इसका असर भारत पर नहीं पाकिस्तान पर जरूर पड़ा है और वहां की जनता त्राहि-त्राहि कर रही है। बांग्लादेश के लिए भारत जो मायने रखता है, उसकी भरपाई पाकिस्तान तो कतई नहीं कर सकता है।



जिस बांग्लादेश को पाकिस्तानी कूरता से मुक्त करकर एक स्वतंत्र राष्ट्र के रूप में भारत ने तमाम कुर्बानियों के बाद जन्म दिया, उसका भारत-विरोधी रवैया दुर्भाग्यपूर्ण ही नहीं, बल्कि विडम्बनापूर्ण कहा जाएगा। भारत से पंगा बांग्लादेश को महंगा पड़ेगा। अब अगर बांग्लादेश ने तय ही कर लिया है कि भारत से संबंध खराब करने की हर कीमत चुकाने के लिए तैयार है तो कुछ भी कहना बेमानी है। जब बांग्लादेश ने पाकिस्तान की राह पर चलने की ठान ही ली है, तो उनके दुष्परिणाम भी उसे ही भुगतने होंगे। बांग्लादेश के हालात बद से बदतर होते जा रहे हैं, आम जनता पर दुःखों, परेशानियों एवं समस्याओं के पहाड़ टूटने लगे हैं। वहां जैसी आंतरिक गुटबाजी, प्रशासनिक शिथिलताएं, अराजकताएं और अव्यवस्थाएं बढ़ रही हैं, उसे देखते हुए सेना प्रमुख जनरल वकार उज-जमां ने सेना की भूमिका बढ़ाने की बात कही है। उनका संकेत साफ है, यदि अंतरिम सरकार हालात को संभाल पाने में नाकाम रहती है, तो सेना मोर्चा संभालने को तैयार है। दरअसल, शेख हसीना की विदाई के साथ वहां जिस तरह से राजनीतिक अस्थिरता एवं अराजकता बढ़ी है, उसका नुकसान पूरे देश को हो रहा है। न सिर्फ निवेश पर प्रभाव पड़ा है, विदेशी संबंध भी चरमरा रहे हैं, आर्थिक गिरावट तेजी से बढ़ रही

है। भारत जैसे देश के साथ सामान्य व्यापार और ढांचगत विकास संबंधी योजनाओं में भी रुकावटें पैदा हुई हैं। बांग्लादेश भारत की सदाशयता एवं उदारता के बावजूद टकराव के मूड में नजर आ रहा है, उसका अल्पसंख्यक हिन्दुओं की सुरक्षा को लेकर भी ऐसा ही रवैया है, जिस बारे में वह भले ही अब दलील दे रहा है कि हालिया बांग्लादेश में हिन्दुओं से जुड़ी हिंसक घटनाएं सांप्रदायिक नहीं बल्कि राजनीतिक कारणों से हुई हैं। इस बात से इनकार नहीं किया जा सकता है कि दोनों देशों के संबंध बिगाड़ने में पर्दे के पीछे पाकिस्तान की भूमिका साफ है। बांग्लादेश से हाल ही में आई रिपोर्ट चिंताजनक हैं। चल रहे राजनीतिक संकट और राज्य पुलिस की गिरावट ने अल्पसंख्यक समुदायों, खासकर हिन्दुओं पर लक्षित हमलों के लिए अनुकूल स्थिति पैदा कर दी है। 1947 से, हिंदू आबादी 30 प्रतिशत से घटकर 9 प्रतिशत से भी कम हो गई है। शेख हसीना की सरकार के पतन के बाद से स्थिति और खराब हो गई है, जो 2009 से सता में थी। यह संकट पूर्वी पाकिस्तान और आधुनिक बांग्लादेश में हिंदुओं के प्रत्यक्ष और गुप्त नरसंहार के लंबे इतिहास को दर्शाता है। मंदिरों और पवित्र स्थलों पर 200 से अधिक कथित हमलों सहित वर्तमान हिंसा एक बड़े, निरंतर कट्टरतावादी अभियान का हिस्सा है। हालिया संकट, जो

जुलाई 2024 में कथित छात्रों के विरोध प्रदर्शन से शुरू हुआ था, उसकी गहरी ऐतिहासिक जड़ें हैं और यह दशकों से बढ़ते मुस्लिम कट्टरता से जुड़े तनावों को दर्शाता है।

भारत प्रारंभ से बांग्लादेश का सहयोगी एवं हितैषी रहा है, इसी कारण उसने पिछले डेढ़ दशकों में जो आर्थिक तरक्की हासिल की, छह फीसदी से अधिक दर से जीडीपी को बढ़ाया और 2026 तक विकासशील देशों के समूह में शामिल होने का सपना देखा, उन सब पर मोहम्मद युनुस की अगुवाई वाली अंतरिम सरकार संकीर्णतावादी एवं दुराग्रही सोच के कारण काली छाया मंडराने लगी है। आज कानून-व्यवस्था के सामने समस्या पैदा हो गई है, बांग्ला राष्ट्रवाद की ककालत करने वालों पर खतरा मंडरा रहा है, प्रगतिशील मुस्लिमों एवं अल्पसंख्यकों पर हमले हो रहे हैं और बंगबंधु व मुक्ति संग्राम के इतिहास को मिटाने का प्रयास हो रहा है। बांग्लादेश की यह गति इसलिए हुई है, क्योंकि मोहम्मद युनुस सरकार आम जन की अपेक्षाओं के अनुरूप चुनौतियों से लड़ पाने में नाकाम हो रही है और भारत से टकराव मोल लेने को तैयार बैठे बांग्लादेश के ऐसे हुक्मरान विवाद के नये-नये मुद्दे तलाश रहे हैं एवं दोनों देशों के आपसी संबंधों को नेस्तनाबूद कर रहे हैं। आज वहां सांविधानिक, राजनीतिक वैधता का संकट तो गहराया ही है लेकिन लोकतांत्रिक मूल्य भी धुंधला रहे हैं।

मोहम्मद युनुस को बांग्लादेश नेशनलिस्ट पार्टी और अवामी लीग जैसी पार्टियों ने कभी पसंद नहीं किया और अब आमजनता का भी पूरा साथ उनको नहीं मिल रहा है। स्टूडेंट ऑफ स्ट्रिक्रिडमिनेशन के बैनर तले छात्रों ने अपना आंदोलन शुरू किया और शेख हसीना के तख्तापलट की वजह भी बना, तब उनकी मुख्य मांगों में रोजगार प्रमुख रहा, मगर युनुस सरकार अब इस मोर्चे पर भी फिसलूी साबित हुई है। उनकी कट्टरपंथी सोच और जिज्ञा को राष्ट्रपिता बनाने जैसी पहल को देख उदारवादी छात्र खुद को छला हुआ महसूस करने लगे हैं, इस कारण विश्वविद्यालयों में हिंसा रूकने का नाम नहीं ले रही है। मोहम्मद युनुस की अपरिपक्व राजनीतिक सोच एवं कट्टरवादी सोच के कारण ही बांग्लादेश ने भारत से दूरियां बढ़ाई हैं। रस्सी जल गयी पर एंठन नहीं गयी की स्थिति में युनुस भूल गये कि अभी भारत में नरेन्द्र मोदी जैसे कदावर एवं सूझबूझ वाले विश्वनेता का शासन है, भारत से दुश्मनी कितनी भारी पड़ सकती है, पाकिस्तान की दुर्दशा से समझा जा सकता है। पाकिस्तान भारत विरोधी अभियान को लेकर बांग्लादेश पहुंचा है। मान न मान, मैं तेरा मेहमान वाली स्थिति में अस्थिर बांग्लादेश में चीन एवं पाकिस्तान जैसी तमाम बाहरी ताकतें दखल देने को इच्छुक हैं। इससे दोनों देश बांग्लादेश की जमीन से भारत को घेरना चाहते हैं, बांग्लादेश भी इन षडयंत्रकारी देशों की गिरफ्त में आ गया है और वह भारत विरोध को तीक्ष्ण करने में जुट गया है। भारत अपनी सीमाओं को अभेद्य बना रहा है तो बांग्लादेश समझौते के बावजूद बाधाएं डाल रहा है।

सीमाओं के खुले रहने से बांग्लादेश से लगातार अवैध घुसपैट, हथियारों की तस्करी, ड्रग स्मगलिंग, नकली नोटों का कारोबार और आतंकवादी गतिविधियां लगातार हो रही हैं। विशेषतः पाकिस्तान अब अपनी आतंकवादी गतिविधियों को अंजाम देने के लिये बांग्लादेश का उपयोग कर रहा है। दरअसल, बांग्लादेश की युनुस सरकार पाकिस्तान के इशारों पर पुराने मुद्दे उछाल कर विवाद को हवा दे रही है। निश्चित ही पाक से उसकी बढ़ती नजदीकियां के चलते ही बांग्लादेश में पाक सेना के अधिकारियों की सक्रियता देखी गई है। युनुस सरकार ने भारत विरोधी तत्वों को न केवल हवा दी है बल्कि उनको उग्र कर दिया है। भारत की उदारता को बांग्लादेश हमारी कर्मजोरी न मान ले, इसलिए उसे बताना जरूरी है कि भारत से टकराव की कीमत उसे भविष्य में चुकानी पड़ सकती है। यह भी कि संबंधों में यह कसौलापन, दोगलापन एवं टकराव लंबे समय तक नहीं चल सकता। उसकी यह कट्टरता उसके लिये ही कालांतर में घातक एवं विनाशकारी साबित हो सकती है। जैसे इसके संकेत मिलने शुरू हो गये हैं। यह विडम्बना ही है कि नोबेल पुरस्कार से सम्मानित अंतरिम सरकार के प्रमुख मोहम्मद युनुस से क्षेत्र में शांति व सद्भाव को दुर्घटित हो, उसमें उन्होंने मुस्लिम कट्टरपंथ को आगे करके निराश ही किया है। उनकी सरकार लगातार विघटनकारी, अडिगल व बदमिजाजी का रुख अपनाए हुए है, लेकिन अब राष्ट्रपति टूट के नेतृत्व में अमेरिका भी भारत के साथ बांग्लादेश में सकारात्मक भूमिका निभाने का संकेत दे चुका है। यह दक्षिण एशिया की शांति व समृद्धि के लिए बहुत जरूरी है।

वंशवादी लोकतंत्र की ओर निशांत कुमार की सियासी लॉन्चिंग

वंशवादी लोकतंत्र का क्रांतिकारी भूमि बिहार में अपनी गहरी जड़ें जमाना बेहद दुर्भाग्यपूर्ण है! यह लोकतंत्र की जननी वैशाली की मूल भावनाओं को मुंह चिढ़ाने जैसा है। ऐसा इसलिए कि सुबाई राजनीति को विगत 4 दशकों तक प्रभावित करते रहने वाले राजद सुप्रीमो लालू प्रसाद, पूर्व मुख्यमंत्री बिहार, जदयू के मुखिया नीतीश कुमार, मुख्यमंत्री बिहार और लोजपा आलाकमान रहे स्व. रामविलास पासवान, पूर्व केंद्रीय मंत्री भारत सरकार ने अपने-अपने सखने वाले अमित शाह, केंद्रीय कैबिनेट मंत्री, भारत सरकार और निशांत कुमार, सीएम इन वेंटिंग, बिहार को अपनी राजनीतिक विरासत (सियासी जमींदारी) सौंप चुके हैं।

इस मामले में मुख्यमंत्री नीतीश कुमार ने भले ही देरी से फैसला किया हो, लेकिन देर आयद दुर्घटित आयद को भांति व निशांत कुमार के लिए अपने समर्थकों से मजबूत फील्डिंग भी करवा रहे हैं। इससे प्रदेश की राजनीति में कई सवाल पैदा हो रहे हैं, क्योंकि चाहे कांग्रेस हो या भाजपा, एक दूसरे को शिकस्त देने के लिए इन क्षेत्रीय राजनीतिक सूबेदारों को बढ़ावा दे रहे हैं। ऐसे में कांग्रेस की राह पर भाजपा का चलना देश की वैचारिक राजनीति के लिए दुर्भाग्यपूर्ण स्थिति है, जबकि भाजपा को इतनी ऊंचाई देने वाली टीम का मानना है कि चूँकि लोहा ही लोहे को काटता है, इसलिए कांग्रेस मुक्त भारत के लिए वो लोग जैसे को तैसा वाली राजनीति देंगे।

भाजपा की इसी सोच का फायदा उठाते हुए उसके दो बड़े कदावर नेताओं यानी पार्टी में नम्बर 2 की हैसियत रखने वाले अमित शाह, केंद्रीय गृहमंत्री, भारत सरकार और नम्बर 3 की हैसियत पर जा चुके राजनाथ सिंह, केंद्रीय रक्षा मंत्री, भारत

सरकार भी अपने पुत्रों क्रमशः जय शाह और पंकज सिंह-नीरज सिंह को महत्वपूर्ण पदों तक पहुंचा चुके हैं। यदि देखा जाए तो कांग्रेस और भाजपा के अलावा जितने भी यूपीए या एनडीए समर्थक क्षेत्रीय दल हैं, वो भी अपने-अपने पुत्रों को अपनी राजनीतिक विरासत सौंप चुके हैं या ऐसी तैयारी में हैं।

इसलिए कहा जा सकता है कि दुनिया के सबसे बड़े लोकतंत्र को, सबसे सफल लोकतंत्र को हमारे नेताओं ने वंशानुगत राजतंत्र की तरह ही वंशानुगत लोकतंत्र में तब्दील कर दिया है। यदि कुछ बचो-खुची कसर है तो वो गुजश्ते दशक या आने वाले दशक में पूरी हो जाएगी। इसका कारण प्रतिभाशाली डीएनए है या पूंजीवादी षडयंत्र, यह आपको बाद में पता चलेगा। क्योंकि यूपी के समाजवादी पार्टी प्रमुख रहे स्व. मुलायम सिंह यादव, पूर्व मुख्यमंत्री उत्तरप्रदेश अपनी सत्ता अपने जीवनकाल में ही अपने पुत्र अखिलेश यादव को सौंप चुके थे। वहीं महाराष्ट्र के शिवसेना प्रमुख रहे स्व. बाला साहेब ठाकरे अपनी राजनीतिक विरासत अपने पुत्र उद्धव भाऊ ठाकरे, पूर्व मुख्यमंत्री महाराष्ट्र को सौंप चुके हैं। ये तो महज बानगी भर है, जबकि इसकी फेहरिस्त बड़ी लंबी है।

इसके पीछे अक्सर यह तर्क दिया जाता है कि जब नौकरशाह का बेटा नौकरशाह, न्यायाधीश का पुत्र न्यायाधीश, उद्यमी का बेटा उद्यमी बन सकता है तो किसी राजनेता का बेटा राजनेता क्यों नहीं बन सकता है! बात में तो दम है, लेकिन भारतीय संविधान भी इस विषय में मौन है! इससे साफ है कि सत्ता की एक अलग सोच होती है जो राजतंत्र, लोकतंत्र और तानाशाही में भी लगभग एक समान होती है। यह सोच है वंशवादी सोच, जहां राजा या नेता खुद को महफूज समझता है।



यदि आप आजादी के आंदोलनों, संपूर्ण क्रांति और अन्ना हजारे के आंदोलनों पर गौर करेंगे तो यह साफ पता चलेगा कि इन सबका कुछ अधोषिष्ट एजेंडा रहा है, जिसमें व्यक्तिवाद, सम्पर्कवाद और वंशवाद सर्वोपरि है। कहीं यह साफ दिखता है तो कहीं पर यह चुमाफिरा कर, लेकिन मूल मर्म यही कि सत्ता बड़ी बेवफा होती है, इसलिए चाहे जैसे भी हो इसे अपने परिवार के खूंटें से बांधे रहे। नेहरू-गांधी परिवार, संघ परिवार और क्षेत्रीय जातीय राजनीतिक परिवारों को सफलता-विफलता का कारण भी यही है।

हैरत की बात तो यह है कि जो समाजवादी-राष्ट्रवादी 1970-80-90 के दशक तक नेहरू-गांधी परिवार के वंशवाद का विरोध कर रहे थे, और तख्त बदल दो ताज बदल दो, वंशवाद का राज बदल दो जैसे नारे लगा रहे थे, उन्होंने कैसा क्षेत्रीय

वंशवाद चलाया, अब जगजहिर हो चुका है। हालांकि, इनमें सबसे धैर्यशाली निकले बिहार के कदावर मुख्यमंत्री और जदयू सुप्रीमो नीतीश कुमार ने भी जब अपने बेटे निशांत कुमार को सियासत में उतारने की हरी झंडी दे दी और उनके संग गुलदस्ता वाली फोटो वायरल करवा दिया, तो लोगों के दिलोदिमाग में इस वंशवादी लोकतंत्र को लेकर कई सवाल पैदा हो रहे हैं। पहला सवाल यह कि क्या पारिवारिक लोकतंत्र से आम भारतीयों का भला हो पाएगा? दूसरा सवाल यह कि, जो लोग हर बात में ब्राह्मणों या सवर्णों को कोस रहे थे, उन्होंने सत्ताधारी बनने के बाद कैसा आचरण प्रस्तुत किया? तीसरा सवाल यह कि, वंशवादी नेताओं ने अकूत सम्पत्ति जमा करते हुए हमारे देश की राष्ट्रीय सम्पदाओं को निजी हाथों में सौंपते जा रहे हैं और कोई राजनीतिक चहलकदमी नहीं

दिखाई-सुनाई पड़ रही है, क्या इससे आम आदमी का भला होगा? चौथा सवाल यह है कि आरक्षण और सामाजिक न्याय, हिंदुत्व और राष्ट्रवाद, क्षेत्रीयता बनाम राष्ट्रीयता का हथ्र आने वाले दिनों में क्या होगा।

यह सवाल इसलिए कि जब तपे-तपाए नेताओं की जगह उनके अनुभवहीन पुत्र ले लेते हैं तो सिस्टम वैसा प्रदर्शन नहीं कर पाता है, जैसा कि उससे उम्मीद किसी भी सभ्य समाज को होती है। इससे पार्टी और नेता, दोनों कमजोर होते हैं। सत्ता से हट जाते हैं। लेकिन जब उनका लक्षित दुरुपयोग एक दूसरे को शह-मात देने के लिए किया जाता है तो स्थिति काफी विकट हो जाती है। भारत और भारतीय जनमानस इसी संक्रमण कालीन स्थिति से गुजर रहे हैं। चाहे प्रधानमंत्री नरेन्द्र मोदी हों, यूपी के मुख्यमंत्री योगी आदित्यनाथ हों, महाराष्ट्र के मुख्यमंत्री देवेंद्र फडणवीस हों, या इन जैसे अन्य नेतागण, जिन्होंने वंशवादी किले को बारीकीपूर्वक जमींदोज किया और खुद मठाधीश बन बैठे। ऐसे में बिहार में पूर्व कैबिनेट मंत्री शकुनि चौधरी के पुत्र और मौजूदा उपमुख्यमंत्री सम्राट चौधरी (कुशवाहा जाति) को सियासी धार को कुंद करने के लिए बिहार के मुख्यमंत्री नीतीश कुमार के पुत्र निशांत कुमार (कुर्मी जाति) की जो सियासी लॉन्चिंग हो रही है, उससे लवकुश समाज की राजनीति किर्तनी मजबूत होगी, यह तो वक्त बताएगा लेकिन जब उग्र गत कारणों से नीतीश कुमार राजनीति से अवकाश लेने के मुद्दाने पर खड़े हैं, तब उन्होंने अपने पुत्र की सियासी लॉन्चिंग करकर यह संदेश दिया है कि भाजपा और कांग्रेस चाहे जो मंभूये पाले, लेकिन बिहार की भावी राजनीति तेजस्वी यादव, निशांत कुमार, चिराग पासवान के ही ईर्द-गिर्द घूमेगी।

पंत के लिये टीम से बाहर रहना काफी कठिन है

दुबई (एजेंसी)। भारत के सहायक कोच रियान टेन डोइशे ने कहा कि स्टार विकेटकीपर बल्लेबाज ऋषभ पंत के लिये चैंपियंस ट्रॉफी मैच बाहर से देखना कठिन है लेकिन इस स्तर पर खेल की यही प्रकृति है। पिछले दो ग्रुप मैचों में पंत अंतिम एकादश से बाहर रहे हैं जबकि केएल राहुल ने विकेटकीपिंग की है। उन्होंने मध्यक्रम में अच्छी बल्लेबाजी के साथ विकेट के पीछे भी अपने काम को बखूबी अंजाम दिया। डोइशे ने शुक्रवार को पत्रकारों से कहा 'ऋषभ के लिये बाहर रहना काफी कठिन रहा है। लेकिन इस स्तर पर खेल का यही स्वभाव है।' उन्होंने कहा, 'केएल का प्रदर्शन अच्छा रहा

है। उसे ज्यादा मौके नहीं मिले चूंकि हमें ऋषभ को तैयार रखना था। हमें नहीं पता कि कब उसकी जरूरत पड़ जाये। लेकिन दो बेहतरीन विकेटकीपर टीम में होना अच्छा है।' डोइशे ने स्वीकार किया कि रविवार को न्यूजीलैंड के खिलाफ मैच दोनों टीमों के स्पिनरों का मुकाबला होगा। उन्होंने कहा 'न्यूजीलैंड के पास भी चार स्पिनर हैं लिहाजा यह स्पिनरों का मुकाबला होगा। ट्रॉफीमें से पहले हमने सोचा नहीं था कि स्पिनरों की इतनी बड़ी भूमिका होगी। लेकिन उन्होंने अच्छी गेंदबाजी की और पिच को भी मदद मिली। मुझे यकीन है कि अगले मैच में भी ऐसा ही होगा।

करुण नायर ने सेंचुरी जड़कर रणजी ट्रॉफी में मचाया गदर

नई दिल्ली (एजेंसी)। विदर्भ और केरल के बीच रणजी ट्रॉफी 2025 का फाइनल मैच खेला जा रहा है। इस मुकाबले में बेहतरीन प्रदर्शन कर करुण नायर ने गदर मचा दिया है। विदर्भ का हिस्सा नायर ने केरल के खिलाफ फाइनल मुकाबले के चौथे दिन दूसरी पारी में शतक ठोक दिया। उन्होंने शनिवार को 184 गेंदों में सेंचुरी क्लब की, जिसमें सात चौके और 2 छक्के शामिल हैं। ये उनके फर्स्ट क्लास करियर का 23वां शतक है। नायर ने नागपुर के मैदान पर सेंचुरी जड़ने के बाद गदर सैलिब्रेशन किया। इस दौरान उन्होंने दोनों हाथ की उंगलियों से 9 का इशारा किया, जिसका वीडियो सोशल मीडिया पर वायरल हो रहा है। करुण नायर ने टीम इंडिया के लिए

आखिरी मैच 2017 में खेला था। उन्होंने भारत के लिए 6 टेस्ट और दो वनडे खेले हैं। वह तिहरा शतक लगाने वाले दूसरे भारतीय बल्लेबाज हैं। वहीं नायर ने 2024-25 के सीजन में घरेलू क्रिकेट के सभी फॉर्मेट में गजब का प्रदर्शन किया है। 33 वर्षीय खिलाड़ी ने लगातार बल्ले से छाप छोड़ रहा है। करुण ने वनडे फॉर्मेट में आयोजित होने वाली विजय हजारे ट्रॉफी में 9 मैचों में 389.5 की औसत से 770 रन बटोरे। उन्होंने सीजन में पांच शतकीय और एक अर्धशतकीय पारी खेली। उन्होंने टी20 सैंड मुस्ताक अली ट्रॉफी के सीजन में 6 मैचों में 42.5 की औसत से 255 रन जुटाए, जिसमें तीन फिफ्टी हैं। वहीं नायर ने रणजी ट्रॉफी में 9 मैचों में 55 से ज्यादा की

अख्यर ने नेट गेंदबाज जसकीरन सिंह को गिफ्ट किए जूते

नई दिल्ली (एजेंसी)। चैंपियंस ट्रॉफी 2025 ट्रॉफीमें के लिए भारतीय टीम अभी दुबई में है। उसे अपना अगला मैच 2 मार्च को न्यूजीलैंड के साथ खेला है। इस बीच आईसीसी द्वारा चैंपियंस ट्रॉफी के लिए चुने गए एक नेट गेंदबाज का अख्यर अख्यर ने दिन बना दिया है। अख्यर अभी टीम के लिए चौथे क्रम पर बहुत बढ़िया बैटिंग कर रहे हैं। उन्होंने आईसीसी क्रिकेट अकादमी में अभ्यास के समय नेट गेंदबाज जसकीरन सिंह को जूते गिफ्ट किए हैं। जसकीरन सिंह पेशे से चार्टर्ड अकाउंटेंट हैं और क्रिकेट से बहुत लगाव रखते हैं। न्यूज एजेंसी पीटीआई अनुसार जसकीरन लॉन्ग-ऑन पोजीशन पर फील्डिंग कर रहे

थे, तभी अख्यर अख्यर उनके पास आए और पूछा कि पाजी क्या हाल-चाल? सब बढ़िया। अख्यर भाई मेरे पास आए और पूछा कि मेरे जूते का साइज कितना है? मैंने कहा 10, अख्यर ने कहा कि उनके पास मेरे लिए कुछ है, तभी उन्होंने मुझे जूते गिफ्ट किए। ये लम्हा मेरे लिए बहुत मायने रखता है। आपको याद दिला दें कि चैंपियंस ट्रॉफी ट्रॉफीमें के दौरान जसकीरन सिंह पाकिस्तान और बांग्लादेश के खिलाड़ियों को भी नेट्स में गेंदबाजी कर चुके हैं। वो ऑफ-स्पिन गेंदबाजी करते हैं। जसकीरन तब बहुत निराश हो गए थे जब उन्हें भारतीय टीम को नेट्स में बॉलिंग करने का मौका नहीं मिला था।

अफगानिस्तान अगले दशक में आईसीसी ट्रॉफीमें जीत सकता है-डेल स्टेन

नयी दिल्ली। दक्षिण अफ्रीका के महान तेज गेंदबाज डेल स्टेन का मानना है कि तेजी से आगे बढ़ रही अफगानिस्तान की टीम के खिलाड़ी अगर मैदान पर संयम से खेलना सीख लें तो अगले दशक में अंतरराष्ट्रीय क्रिकेट परिषद (आईसीसी) का सीमित ओवर का ट्रॉफीमें जीत सकती है। अफगानिस्तान की टीम 2023 वनडे विश्व कप में नॉकआउट में जगह बनाने के करीब पहुंच गई थी जिसमें उसने पूर्व चैंपियन इंग्लैंड, श्रीलंका और पाकिस्तान को हराया था। पिछले साल के टी20 विश्व कप में टीम सेमीफाइनल में पहुंची थी जिसमें उसने ऑस्ट्रेलिया को बाहर कर दिया था।

अपने देश में युद्ध और अस्थिरता के बावजूद अफगानिस्तान क्रिकेट टीम अब सफेद गेंद के ट्रॉफीमें में मजबूत टीम बन गई है। स्टेन ने 'ईएसपीएनक्रिकइंफो' से कहा, 'हम ऐसे समय में जी रहे हैं जिसमें लोग इतने संयमित नहीं हैं। हम इंस्टाग्राम स्टोरी को भी महज मुश्किल से दो सेकेंड देख पाते हैं और ऐसा लगता है कि अफगानिस्तान के खिलाड़ी भी क्रिकेट खेलते समय ऐसे ही होते हैं।



उन्होंने कहा, 'संयम सबसे बड़ी चीज में से एक है जिसे अफगानिस्तान के खिलाड़ियों को

सीखने की जरूरत है। और एक बार जब वे ऐसा कर लेंगे तो अगले दशक में वे निश्चित रूप से आईसीसी ट्रॉफीमें जीत सकते हैं।

स्टेन ने कहा, 'वे चाहते हैं कि चीजें इतनी जल्दी हो जायें कि हर गेंद विकेट लेने वाली होनी चाहिए। पारी बनाते हुए और विकेट लेने के लिए

संयम नहीं है। बल्लेबाज भी ऐसा ही करते हैं। पहले ओवर में बल्लेबाजी में ही क्रीज पर इतनी अधिक हलचल होती क्योंकि वे छक्का मारने की कोशिश करते हैं और वे पारी को तेजी से आगे बढ़ाने की कोशिश करते हैं।

अफगानिस्तान की टीम इंग्लैंड को हराने के बाद सेमीफाइनल में पहुंचने के लिए ऑस्ट्रेलिया और दक्षिण अफ्रीका के साथ तीन तरफा मुकाबले में थी। लेकिन दक्षिण अफ्रीका से पहले मैच में हारने और फिर ऑस्ट्रेलिया के खिलाफ वर्चुअल क्वार्टरफाइनल के बारिश की भेंट चढ़ने से उसे काफी नुकसान हुआ। आंकड़ों के हिसाब से अफगानिस्तान की टीम अब भी क्वालीफाई कर सकती है, अगर इंग्लैंड की टीम शनिवार को दक्षिण अफ्रीका पर बड़े अंतर से जीत दर्ज कर ले। लेकिन इसकी संभावना कम है क्योंकि दक्षिण अफ्रीका का नेट रेट 2.140 है जो अफगानिस्तान के माइनस 0.990 से काफी बेहतर है।

करुण नायर की विदर्भ अपने तीसरे खिताब के बेहद नजदीक

नई दिल्ली। केरल टीम पहली पारी में 342 रन पर सिमट गई थी। इसके बाद आज विदर्भ दूसरी पारी में बल्लेबाजी करने उतरी। विदर्भ की शुरुआत कुछ खास नहीं रही। टीम ने 7 रन की भीतर 2 विकेट खो दिए। दूसरे ओवर की पहली गेंद पर जलज सक्सेना ने पार्थ रेखाडे को बोलड किया।




रहा है। चौथे दिन के खेल समाप्ति तक विदर्भ ने दूसरी पारी में 4 विकेट खोकर 249 रन बना लिए हैं। विदर्भ के पास 286 रन की बढ़त है। तीसरे दिन स्टंप तक केरल टीम पहली पारी में 342 रन पर सिमट गई थी। इसके

गेंदों का सामना किया और 1 रन बनाया।

वहीं अगले ही ओवर में एमडी निधिष ने दूसरे सलामी बल्लेबाज ध्रुव शौरी का विकेट चटकाया। ध्रुव शौरी ने 6 गेंदों का सामना किया और 5 रन बनाए। 2 विकेट जल्दी गिरने के बाद पहली पारी के हीरो दानिश मालेवार करुण नायर के साथ मिलकर पारी को संभाला। दोनों ने तीसरे विकेट के लिए 182 रन जोड़े। 60वें ओवर में अक्षय चंद्रन ने दानिश मालेवार को सचिन बेबी के हाथों कैच आउट कराया। दानिश ने 162 गेंदों का सामना किया और 73 रन की पारी खेली।

न्यूजीलैंड के खिलाफ बाहर हो सकते हैं मोहम्मद शमी



नई दिल्ली। टीम इंडिया प्रबंधन रविवार, 2 मार्च को न्यूजीलैंड के खिलाफ चैंपियंस ट्रॉफी 2025 के मैच में मोहम्मद शमी को जगह अर्शदीप सिंह को मौका दे सकता है। न्यूजीलैंड की टीम में पांच बाएं बल्लेबाजों की मौजूदगी और पाकिस्तान के खिलाफ मोहम्मद शमी को आई हल्की चोट के कारण टीम मैनेजमेंट ये फैसला कर सकता है। भारत और न्यूजीलैंड के बीच ये मुकाबला चैंपियंस का आखिरी लीग मैच है। शुक्रवार को अभ्यास सत्र को संकेत माने तो पंजाब के तेज गेंदबाज अर्शदीप इस मैच में शमी की जगह खेल सकते हैं। उन्होंने गेंदबाजी कोच मोर्नी मोर्कल के साथ काफी अभ्यास किया और 13 ओवर डाले। शमी ने छोटें रनअप के साथ सिर्फ 6 सात ओवर फेंके। पाकिस्तान के खिलाफ मैच में मोहम्मद शमी को पिंडली में हल्की परेशानी हुई थी। पाकिस्तान के खिलाफ 23 फरवरी के मैच में शमी को तीसरे ओवर के बाद ही फिजियो से दाहिने पैर में इलाज कराना पड़ा था। अभ्यास सत्र के दौरान खिलाड़ियों के हावभाव से लग रहा था कि भारत सेमीफाइनल से पहले शमी को ब्रेक दे सकता है। केएल राहुल ने मीडिया को बताया कि विजयी संयोजन में बदलाव होगा या नहीं कहा नहीं जा सकता है लेकिन सहायक कोच टेन डोइशे ने शाम को संकेत दिया कि गेंदबाजी संयोजन में बदलाव हो सकता है।

मुंबई इंडियंस को दिल्ली ने दी करारी शिकस्त, 9 विकेट से जीता मैच, पाइंट्स टेबल में शीर्ष पर पहुंची

नई दिल्ली (एजेंसी)। डब्ल्यूपीएल 2025 के मैच के एकतरफा मैच में दिल्ली कैपिटल्स ने मुंबई इंडियंस को 9 विकेट से हरा दिया है। इस बड़ी जीत के साथ दिल्ली की टीम ने एक बार फिर पाइंट्स टेबल के टॉप पर कब्जा जमा लिया है। इस मैच में मुंबई की टीम पहले खेलते हुए केवल 123 रन बना पाई थी। इस छोटे लक्ष्य को दिल्ली ने 33 गेंद शेष रहते 9 विकेट से जीत लिया है।



से मुंबई के लिए विकेटों का पतझड़ शुरू हुआ। मुंबई टीम ने अपने आखिरी 8 विकेट 50

रन के भीतर गंवा दिए थे। दूसरी ओर दिल्ली कैपिटल्स ने केवल एक विकेट के

नुकसान पर 124 रनों के लक्ष्य को हासिल कर लिया। मैच शुरू होने के कुछ समय बाद ही दिल्ली के लिए जीत की नाँव गेंदबाजों ने ही रख दी थी। दिल्ली कैपिटल्स के लिए जेस जोनासन ने 4 ओवर में केवल 25 रन देकर 3 विकेट चटकाए थे। उनके अलावा मौजू मानि ने भी 3 महत्वपूर्ण विकेट चटकाते हुए मुंबई इंडियंस की टीम को बैकफुट पर भेजा। शिखा पांडे और एनाबेल सदरलैंड ने एक-एक विकेट लिया।

डब्ल्यूपीएल में दो बार की फाइनलिस्ट टीम दिल्ली कैपिटल्स अब डब्ल्यूपीएल 2025 की पाइंट्स टेबल में 6 मैचों में चार जीत के बाद टॉप पर पहुंच गई है। दिल्ली के अब 8 अंक हो गए हैं, दूसरी ओर मुंबई 6 अंकों के साथ दूसरे स्थान पर विराजमान है। मेग लैनिंग को कप्तानी में दिल्ली लगातार तीसरा फाइनल खेलने की तरफ अग्रसर हो चली है।

ऑस्ट्रेलिया को चैंपियंस ट्रॉफी 2025 सेमीफाइनल से पहले झटका, ये खिलाड़ी हो सकता है नॉकआउट मैच से बाहर



नई दिल्ली (एजेंसी)। आईसीसी चैंपियंस ट्रॉफी 2025 के सेमीफाइनल से पहले ऑस्ट्रेलियाई टीम को एक बड़ा झटका लगा है। टीम को अपनी ओपनिंग जोड़ी में बदलाव करना पड़ेगा, जिसमें ट्रेविस हेड और मैथ्यू शॉर्ट शामिल थे। दरअसल, मैथ्यू शॉर्ट चोटिल होने के कारण सेमीफाइनल मुकाबले से बाहर हो सकते हैं। वे अफगानिस्तान के खिलाफ मुकाबले में बल्लेबाजी करते

समय संघर्ष करते दिखे। वहीं मैच के बाद कप्तान स्टीव स्मिथ ने भी इस बात की जानकारी दी थी कि वे पूरी तरह से फिट नहीं हैं। यही वजह है कि ट्रेविस हेड के साथ एक नया ओपनर नजर आ सकता है। ऑस्ट्रेलिया को चैंपियंस ट्रॉफी के सेमीफाइनल के लिए अपने टॉप क्रम में बदलाव करना पड़ सकता है। मैथ्यू शॉर्ट को अफगानिस्तान के खिलाफ क्राइ इजरी का

सामना करना पड़ा। ऐसे में उनकी जगह ट्रेविस हेड के साथ पारी की शुरुआत युवा ओपनर जैक फ्रेजर मैकगर्क करते दिख सकते हैं। शॉर्ट को अफगानिस्तान की पारी के अंत में चोट लगी थी। हालांकि, उन्होंने ट्रेविस हेड के सात पारी की शुरुआत की थी, लेकिन विकेटों के बीच संघर्ष करते दिखे थे। ऐसे में उन्होंने ज्यादातर बाउंड्री लगाने की कोशिश की थी, लेकिन सिर्फ 15 गेंदों में 20 रन बनाए थे।

ऑस्ट्रेलिया की टीम के कप्तान स्टीव स्मिथ ने मैच के बाद प्रेजेंटेशन में कहा कि, मुझे लगता है कि वह संघर्ष कर रहा होगा। मुझे लगता है कि हमने आज रात देखा कि वह बहुत अच्छी तरह से चल नहीं पा रहा था। मुझे लगता है कि मैचों के बीच का समय कम है और शायद उस हिसाब से वह बहुत जल्दी ठीक होने वाला नहीं है। ऐसे में जैक फ्रेजर मैकगर्क उनके लिए लाइक टू लाइक रिप्लेसमेंट हैं।

सनातन धर्म की कथा जीवन को जीने की प्रेरणा देती है: मुख्यमंत्री विधायक विक्रम सिंह द्वारा कराई जा रही शिवमहापुराण कथा में हुए शामिल

मीडिया ऑडीटर, सतना (निप्र)। मुख्यमंत्री डॉ मोहन यादव ने रविवार को सतना जिले के रामपुर बघेलान में व्यास पीठ पर विराजित राजगुरु ब्रह्म प्रपन्नाचार्य जी और पोडी धाम के स्वामी वल्लभाचार्य जी महाराज से आशीर्वाद प्राप्त किया और शिव महापुराण की कथा का श्रवण किया। रामपुर बघेलान के विधायक विक्रम सिंह और शिवांगी सिंह द्वारा स्व. हर्ष नारायण सिंह पूर्व मंत्री की पुण्य तिथि पर रामपुर बघेलान में 25 फरवरी से 5 मार्च तक शिव महापुराण कथा का आयोजन किया जा रहा है। मुख्यमंत्री डॉ मोहन यादव ने स्व. हर्ष नारायण सिंह जी के छाया चित्र पर पुष्प अर्पित कर अपने श्रद्धा सुमन अर्पित किए।

इस अवसर पर मुख्यमंत्री डॉ यादव ने कहा कि सनातन धर्म की कथा जीवन को अच्छी तरह से जीने की प्रेरणा देती है। सनातन धर्म में 18 पुराणों में सर्वश्रेष्ठ शिव पुराण को माना जाता है। काल के देवता



महाकाल हैं और एक ही महादेव हैं, जिन्हें देवता और असुर समान रूप से पूजकर आशीर्वाद प्राप्त करते हैं। मुख्यमंत्री ने कहा कि भारत देश का यह काल स्वर्णिम समय है जब अयोध्या में भगवान श्रीराम का मंदिर जगमगा रहा है। वहीं महाकुंभ में देश-विदेश के करोड़ों लोगों ने प्रार्थना कर पुण्य लाभ लिया है। उन्होंने कहा कि महाकुंभ और कथा

जैसे धार्मिक समागम हमारी ऊर्जा और सनातन प्राचीन संस्कृति से जोड़ने के अवसर प्रदान करते हैं। मुख्यमंत्री ने कहा कि प्रदेश के अंदर जहां-जहां भगवान राम और कृष्ण की लीलाएं हुई हैं। उन सभी स्थानों को जगमगाने का संकल्प सरकार ने लिया है। चित्रकूट धाम भी अयोध्या की तरह जगमगाएगा। आगामी समय में मध्यप्रदेश देश का सबसे सुंदर

और अच्छा राज्य बनेगा। इस मौके पर उप मुख्यमंत्री राजेंद्र शुक्ल, नगरीय विकास एवं आवास राज्यमंत्री प्रतिमा बागरी, विधायक विक्रम सिंह, सुरेंद्र सिंह गहरवार, जिला पंचायत अध्यक्ष रामखेलावन कोल, जिलाध्यक्ष भगवती प्रसाद पाण्डेय, लक्ष्मी यादव सहित स्थानीय जनप्रतिनिधि तथा गणमान्य जन उपस्थित रहे।



रामपुर बघेलान पहुंचने पर मुख्यमंत्री का आत्मीय स्वागत




मीडिया ऑडीटर, सतना (निप्र)। मुख्यमंत्री डॉ. मोहन यादव ने रविवार को सतना जिले के रामपुर बघेलान हेलीपैड पहुंचने पर जनप्रतिनिधियों एवं वरिष्ठ प्रशासनिक अधिकारियों ने आत्मीय स्वागत किया। इस मौके पर नगरीय विकास एवं आवास राज्यमंत्री प्रतिमा बागरी, विधायक

रामपुर बघेलान विक्रम सिंह, जिला पंचायत अध्यक्ष रामखेलावन कोल, कमिश्नर बीएस जामोद, आईजी साकेत प्रकाश पाण्डेय, कलेक्टर डॉ. सतीश कुमार एस, पुलिस अधीक्षक आशुतोष गुप्ता, एसडीएम आरएन खरे सहित गणमान्य नागरिक उपस्थित रहे।

5 साल बाद पहुंचे धारकुंडी आश्रम सच्चिदानंद महाराज स्पेशल विमान से आए चित्रकूट, भक्तों ने पुष्प वर्षा से किया स्वागत

मीडिया ऑडीटर, सतना (निप्र)। सतना के धारकुंडी आश्रम में परमहंस सच्चिदानंद महाराज 5 साल 8 माह के बाद रविवार को पहुंचे। महाराज श्री बदलपुर महाराष्ट्र स्थित अपने आश्रम से स्पेशल विमान से सुबह साढ़े 9 बजे यूपी के चित्रकूट स्थित देवांगना एयरपोर्ट आए।

एयरपोर्ट पर पूर्व विधायक नीलांशु चतुर्वेदी ने पुष्प वर्षा कर उनका स्वागत किया। वहां से वे सड़क मार्ग से मैनिकपुर होते हुए साढ़े 10 बजे धारकुंडी आश्रम पहुंचे। मार्ग में भक्त और अनुयायी कलश लेकर सड़क किनारे खड़े रहे और महाराज श्री के दर्शन किए। आश्रम को फूल मालाओं से सजाया गया था।



हजारों की संख्या में भक्त महाराज के दर्शन के लिए पहुंचे। भक्तों ने पुष्प वर्षा और पटाखों से स्वागत किया। सुरक्षा में 80 पुलिस जवान तैनात: भीड़ को देखते हुए प्रशासन



ने सुरक्षा के कड़े इंतजाम किए। पुलिस अधीक्षक आशुतोष गुप्ता के निर्देश पर चित्रकूट एसडीओपी रोहित राठौर के नेतृत्व में 80 पुलिस जवान तैनात किए गए। आश्रम

प्रबंधन ने बताया कि अगले 3 दिन तक श्रद्धालुओं को महाराज के दर्शन नहीं होंगे। उसके बाद रोजाना सुबह और शाम महाराज जी के भ्रमण के दौरान भक्त दर्शन कर सकेंगे।

लापता हुई 4 छात्राएं कटनी में मिलीं जिस पर आरोप उसी के घर मिलीं नाबालिग लड़कियां, स्कूल ड्रेस भी बदलवाई

मीडिया ऑडीटर, सतना (निप्र)। टिकुरिया टोला से शनिवार को लापता हुई 8वीं कक्षा की 4 छात्राएं कटनी में मिलीं। छात्राएं परीक्षा देने के बाद लापता हुई थीं। जानकारी के अनुसार, एक छात्रा के बहकावे में तीन अन्य छात्राएं उसके साथ चली गईं। छात्राएं पहले भुजवा मोहल्ला पहुंचीं और वहां से ऑटो में बैठकर सतना रेलवे स्टेशन गईं। स्टेशन पर एक लड़का उनके संपर्क में था। उसी ने चारों छात्राओं को कटनी जाने वाली ट्रेन में बिठाया।

जिस मामा पर आरोप लगाए, वहीं मिली छात्राएं मामले में सबसे बड़ी बात यह है कि जिस छात्रा का सुसाइड नोट मिला था, उसमें जिस मामा पर आरोप लगाए गए थे,



छात्राएं उसी के पास कटनी में मिलीं। मामा ने सभी छात्राओं को अपने घर ले जाकर उनकी स्कूल ड्रेस भी बदलवा दी। यह बात संदेह पैदा करती है कि मामा को कैसे पता चला कि बच्चियां कटनी में हैं। एक छात्रा की मां ने बताया कि देर रात मामा का फोन आया। उसने पूछा कि जब सभी बच्चियां उसके

पास हैं, तो गुमशुदगी की रिपोर्ट क्यों दर्ज कराई गई। छात्राएं रविवार सुबह 6 बजे परजनों के साथ सतना पहुंच गईं। पुलिस अब छात्राओं के बयान दर्ज कर रही है। अन्य छात्राओं के परिजन भी मामा की भूमिका पर आपत्ति जता रहे हैं। पुलिस पूरे मामले की गहराई से जांच कर रही है।

शिवमहापुराण कथा में शामिल हुए उप मुख्यमंत्री



सतना। उप मुख्यमंत्री राजेंद्र शुक्ल ने रविवार को सतना जिले के प्रवास के दौरान दुर्गाजी मंदिर परिसर, थाना के पास रामपुर बघेलान में विधायक विक्रम सिंह द्वारा कराई जा रही शिवमहापुराण कथा में शामिल हुए। उप मुख्यमंत्री राजेंद्र शुक्ल ने इस अवसर पर व्यास पीठ पर विराजित राजगुरु ब्रह्म प्रपन्नाचार्य जी से आशीर्वाद प्राप्त किया और शिव महापुराण की कथा का श्रवण किया। रामपुर बघेलान के विधायक विक्रम सिंह और शिवांगी सिंह द्वारा स्व. हर्ष नारायण सिंह पूर्व मंत्री की पुण्य तिथि पर रामपुर बघेलान में 25 फरवरी से 5 मार्च तक शिव महापुराण कथा का आयोजन किया जा रहा है। उप मुख्यमंत्री शुक्ल ने स्व. हर्ष नारायण सिंह जी के छाया चित्र पर पुष्प अर्पित कर अपने श्रद्धा सुमन अर्पित किए।

4 मोबाइल मेडिकल यूनिट सतना में शुरू गांव-गांव जाकर करेंगे मुफ्त इलाज, ग्रामीण लोगों को मिलेंगे बेहतर स्वास्थ्य सुविधाएं



मीडिया ऑडीटर, सतना (निप्र)। सतना जिले के दूरदराज के गांवों में रहने वाले गरीब मरीजों को अब बेहतर स्वास्थ्य सुविधाएं मिलेंगी। रविवार को सांसद गणेश सिंह ने 4 मोबाइल चिकित्सा वाहनों को हरी झंडी दिखाकर रवाना किया।

ये वाहन नि:शुल्क चलित अस्पताल के रूप में काम करेंगे। इनमें प्राथमिक स्वास्थ्य केंद्रों जैसी सभी बुनियादी सुविधाएं उपलब्ध होंगी। हर वाहन में डॉक्टर और नर्सिंग स्टाफ तैनात रहेगा। गेल इंडिया के सहयोग से मिली इन मोबाइल यूनिटों को एक निश्चित

रूट चार्ट के अनुसार गांव-गांव भेजा जाएगा। सीएमएचओ डॉक्टर एल के तिवारी के अनुसार, इन चलित अस्पतालों का साप्ताहिक कार्यक्रम तैयार किया जा रहा है।

ये मोबाइल यूनिट न केवल मरीजों का प्राथमिक उपचार करेंगी, बल्कि उनकी नियमित जांच भी करेंगी। सांसद गणेश सिंह ने बताया कि इन यूनिटों को खासतौर पर उन इलाकों में भेजा जाएगा, जहां के लोगों को अस्पताल पहुंचने में परेशानी होती है। यह पहल अस्पताल आपके द्वार की अवधारणा पर आधारित है।

मुख्यमंत्री कन्या विवाह/निकाह कार्यक्रम में उमड़ा जनसैलाब, 362 जोड़ों ने लिए सात फेरे

मीडिया ऑडीटर, सतना (निप्र)। मुख्यमंत्री कन्या विवाह/निकाह योजनांतर्गत जनपद पंचायत रामपुर बघेलान में सामूहिक विवाह कार्यक्रम का आयोजन रविवार को हनुमानगंज स्थित लाल चन्द्रकांत स्टेडियम रामपुर बघेलान में किया गया। मुख्यमंत्री कन्या विवाह/निकाह योजना के तहत सामूहिक विवाह कार्यक्रम में 1 निकाह सहित 362 जोड़ों का विवाह संपन्न कराया गया। समारोह में विधायक विक्रम सिंह के मुख्य अतिथि के रूप में उपस्थित रहे। कार्यक्रम में शामिल होकर नवविवाहित जोड़ों को आशीर्वाद दिया और मुख्यमंत्री कन्या विवाह योजना की सराहना की। इस अवसर पर जिला पंचायत अध्यक्ष रामखेलावन कोल, जिला पंचायत उपाध्यक्ष सुमित सिंह, जनपद उपाध्यक्ष अखिलेश शर्मा, बाबूलाल सिंह, जनपद उपाध्यक्ष अखिलेश शर्मा, मुख्य कार्यपालन अधिकारी



प्रदीप दुबे सहित जनपद कार्यालय के अधिकारी-कर्मचारी उपस्थित रहे। कार्यक्रम के दौरान वर-वधुओं को राज्य सरकार की ओर से आर्थिक सहायता और उपहार भेंट प्रदान की गई। आयोजन के दौरान पारंपरिक रीति-रिवाजों के अनुसार हिंदू और मुस्लिम जोड़ों के विवाह संपन्न कराए गए। जनप्रतिनिधियों ने कहा कि मुख्यमंत्री कन्या विवाह योजना

मझगवां में मुख्यमंत्री कन्या विवाह सामूहिक कार्यक्रम में 270 जोड़ों ने लिए सात फेरे

मीडिया ऑडीटर, सतना (निप्र)। जनपद पंचायत मझगवां में क्रांतिनगर स्थित मारकण्डेय पैलेस में आयोजित मुख्यमंत्री कन्या विवाह/निकाह योजना के तहत सामूहिक विवाह कार्यक्रम में भारी भीड़ उमड़ पड़ी। इस भव्य आयोजन में 270 जोड़ों ने सात फेरे लेकर अपने नए जीवन की शुरुआत की। कार्यक्रम में सांसद गणेश सिंह मुख्य अतिथि और चित्रकूट विधायक सुरेंद्र सिंह गहरवार अध्यक्ष के रूप में उपस्थित रहे। कार्यक्रम में शामिल होकर उन्होंने नवविवाहित जोड़ों को आशीर्वाद दिया और मुख्यमंत्री कन्या विवाह योजना की सराहना की। इस अवसर पर जिला पंचायत अध्यक्ष रामखेलावन कोल, जिला पंचायत उपाध्यक्ष सुमित सिंह,



जिला पंचायत सदस्य लक्ष्मी देवी मवासी, प्रियंका वर्मा, सावित्री देवी त्रिपाठी, संजय सिंह, जनपद अध्यक्ष रेणुका जायसवाल जनपद उपाध्यक्ष सुनील पाल, मुख्य कार्यपालन अधिकारी सुलभ सिंह पुषाम सहित जनपद कार्यालय के सभी कर्मचारी मौजूद रहे। कार्यक्रम के दौरान वर-वधुओं को राज्य सरकार की ओर से

आर्थिक सहायता और उपहार सामग्री प्रदान की गई। आयोजन के दौरान पारंपरिक रीति-रिवाजों के अनुसार हिंदू जोड़ों के विवाह संपन्न कराया गया। समारोह में भारी संख्या में स्थानीय नागरिकों सहित जनप्रतिनिधि एवं दूर-दुलहन के साथ आये सैकड़ों बारातियों ने माहौल को खुशनुमा बना दिया।

महाराजा मारतण्ड सिंह व्हाइट टाइगर सफारी के निर्माणधीन बाड़ों का कार्य शीघ्र पूर्ण करें: उप मुख्यमंत्री सफेद बाघ के नर शावक का नाम रखा मोहन



मीडिया ऑडीटर, सतना (निप्र)। उप मुख्यमंत्री राजेंद्र शुक्ल ने कहा है कि महाराजा मारतण्ड सिंह व्हाइट टाइगर सफारी के निर्माणधीन बाड़ों का कार्य शीघ्र पूर्ण कराए ताकि वहाँ विभिन्न प्रजातियों के जीवों को रखा जा सके। उन्होंने सरीसृप प्रजाति के लिए बनाए जा रहे रेटाइल हाउस के निर्माण कार्य का निरीक्षण किया तथा पूर्ण गुणवत्ता के साथ कार्य को पूरा करने के निर्देश दिए।

उप मुख्यमंत्री ने व्हाइट टाइगर सफारी मुकुंदपुर का भ्रमण कर ग्वालियर से लाए गए व्हाइट टाइगर को उत्साहपूर्वक देखा। उन्होंने ग्वालियर जू से लाये गये सफेद नर बाघ शावक का नाम विंध्य क्षेत्र के सफेद बाघ के पितामह मोहन के नाम को जीवंत रखने के उद्देश्य से इस सफेद बाघ शावक का नाम पुनः मोहन के रूप में नामकरण किया। उप मुख्यमंत्री ने निर्माणधीन रेटाइल हाउस के निरीक्षण के दौरान सर्प की प्रजातियों और उनके रहवास से



संबंधित जानकारी भी ली। उप मुख्यमंत्री ने वर्ल्ड एवियरी बाड़े का भ्रमण कर रंग-बिरंगे परियों को भी देखा। इस अवसर पर वन मण्डलाधिकारी सतना ने व्हाइट टाइगर सफारी में निर्माणधीन कार्यों तथा प्रस्तावित कार्यों के बारे में उप मुख्यमंत्री जी को अवगत कराया। भ्रमण के दौरान जिला पंचायत अध्यक्ष रीवा नीता कोल, नगर पालिक निगम रीवा के अध्यक्ष चक्रवर्त पाण्डेय, जिला पंचायत सतना के वन समिति के सभापति हीरीशकांत त्रिपाठी, सीसीएफ राजेश राय, डीएफओ सतना मयंक चांदीवाल, विवेक दुबे, राजेश पाण्डेय सहित जनप्रतिनिधिगण व अधिकारी उपस्थित रहे।

राज्यमंत्री की पहल पर घायल कीर्ति पामो को मिलेगी एयरलिफ्ट की सुविधा मुख्यमंत्री ने हर संभव मदद का दिया आश्वासन



मीडिया ऑडीटर, सतना (निप्र)। नगरीय विकास एवं आवास राज्यमंत्री प्रतिमा बागरी के विशेष प्रयास से सतना-अमरपाटन में सड़क दुर्घटना में गंभीर रूप से घायल तेलंगाना की हैदराबाद निवासी डॉ. कीर्ति पामो को मुख्यमंत्री डॉ. मोहन यादव के निर्देश पर सतना-रीवा-जबलपुर होते हुए हैदराबाद तक एयर एम्बुलेंस की सुविधा मिलेगी। महाकुंभ से लौटते समय हैदराबाद पास सड़क दुर्घटना में घायल हो गई थी।

जिनका इलाज पूजा क्रिकेट क्लब केयर, न्यू एण्ड ट्रामा हास्पिटल सतना में चल रहा है। परिजनों की मांग पर राज्यमंत्री बागरी ने रामपुर बघेलान पहुंचे मुख्यमंत्री डॉ. यादव से परिजनों से भेंट कराई और उन्हें बेहतर इलाज के लिए हैदराबाद एयर लिफ्ट करने सहायता करने का आग्रह किया। मुख्यमंत्री डॉ. यादव ने उन्हें चिकित्सा के लिए पूर्ण सुविधा देने के अलावा शीघ्र स्वास्थ्य लाभ की कामना की। राज्यमंत्री प्रतिमा बागरी ने हास्पिटल पहुंचकर डॉ. कीर्ति पामो से भेंटकर उनकी कुशलक्षेम जानी तथा हर संभव सहायता करने का आश्वासन दिया।

विधानसभा अध्यक्ष नरेन्द्र सिंह तोमर आज रामपुर बघेलान आयेंगे

मीडिया ऑडीटर, सतना (निप्र)। मध्यप्रदेश विधानसभा अध्यक्ष नरेन्द्र सिंह तोमर 3 मार्च को सायं 4.15 सतना जिले के रामपुर बघेलान आयेंगे। निर्धारित कार्यक्रम के अनुसार विधानसभा अध्यक्ष नरेन्द्र सिंह तोमर सायं 5 बजे रामपुर बघेलान विधायक विक्रम सिंह द्वारा कराई जा रही शिवमहापुराण कथा स्थल दुर्गाजी मंदिर परिसर, थाना के पास रामपुर



बघेलान में पहुंचकर शामिल होंगे। इसके बाद तोमर सायं 7 बजे सर्किट हाउस सतना पहुंचकर

जनप्रतिनिधियों से भेंट करने के उपरांत रात्रि 8.40 बजे सतना से महाकौशल एक्सप्रेस द्वारा ग्वालियर के लिए प्रस्थान करेंगे।

50 से ज्यादा अवैध वेंडर मुड़वारा रेलवे स्टेशन में सक्रिय ट्रेन आते ही सक्रिय हो जाते हैं, अधिकारी बोले- समय-समय पर होती है कार्रवाई

मीडिया ऑडीटर, कटनी (निप्र)। मुड़वारा रेलवे स्टेशन पर 50 से ज्यादा अवैध खाद्य विक्रेता सक्रिय हैं। ये बिना किसी मेडिकल कार्ड और पुलिस वरिफिकेशन के यात्रियों को खाद्य सामग्री बेच रहे हैं।

रेलवे नियमों के अनुसार, स्टेशन पर खाद्य सामग्री बेचने के लिए विक्रेताओं को तीन जरूरी दस्तावेज मेडिकल कार्ड, पहचान पत्र और पुलिस वरिफिकेशन होना चाहिए, लेकिन कई विक्रेता सिर्फ आई कार्ड बनवाकर खुद को वैध बताते हैं। ये अवैध विक्रेता मुख्य रूप से सामान्य बोगी में रहते हैं। ये ना सिर्फ तय मूल्य से अधिक कीमत



वसूलते हैं, बल्कि यात्रियों से अपभ्रष्ट व्यवहार भी करते हैं। आरपीएफ समय-समय पर कार्रवाई करती है और जुर्माना भी लगाती है, लेकिन विक्रेता जुर्माना भरकर फिर से वही बनावकर खुद को वैध बताते हैं। प्रबंधक वाणिज्य के.के. दुबे के अनुसार, अवैध विक्रेताओं पर लगातार कार्रवाई की जाती है।